

भारत सरकार
ग्रामीण विकास मंत्रालय
ग्रामीण विकास विभाग

लोक सभा
अतारांकित प्रश्न सं. 3812
(12 अगस्त, 2025 को उत्तर दिए जाने के लिए)

दाहोद में पीएमजीएसवाई

3812. श्री जसवंतसिंह सुमनभाई भाभोर:

क्या ग्रामीण विकास मंत्री यह बताने की कृपा करेंगे कि:

(क) प्रधानमंत्री ग्राम सड़क योजना के अंतर्गत दाहोद जिले में 2020 से अब तक निर्मित या सुधार की गई सड़कों का व्यौरा क्या है;

(ख) इन सड़कों के माध्यम से कितने आदिवासी गाँव मुख्यधारा से जुड़े हैं; और

(ग) क्या बेहतर ग्रामीण संपर्क से दाहोद के ग्रामीण युवाओं और किसानों को बाज़ारों और शैक्षणिक संस्थानों तक पहुँचने में मदद मिली है?

उत्तर
ग्रामीण विकास राज्य मंत्री
(श्री कमलेश पासवान)

(क) प्रधानमंत्री ग्राम सड़क योजना (पीएमजीएसवाई) के अंतर्गत, गुजरात राज्य को आज की दिनांक तक कुल 15,693 किलोमीटर सड़क लंबाई स्वीकृत की गई है, जिसमें से राज्य ने 15,436 किलोमीटर सड़क लंबाई का निर्माण कर लिया है।

गुजरात के दाहोद जिले में, पीएमजीएसवाई के विभिन्न कार्यकलापों/घटकों के अंतर्गत 2020-21 से दिनांक 07.08.2025 तक कुल 148.92 किलोमीटर लंबी सड़कों का निर्माण किया गया है। वर्षवार विवरण नीचे दिया गया है:-

वर्ष	निर्मित सड़क की लंबाई (किमी)
2020-21	1.70
2021-22	40.36
2022-23	41.25
2023-24	65.61
2024-25	-
2025-26 (07.08.2025 तक)	-
कुल:	148.92

घटकवार विवरण कार्यक्रम की वेबसाइट www.omms.nic.in ->Progress Monitoring ->Monthly Progress Report -> Financial Year-wise Achievement पर देखा जा सकता है।

(ख) और (ग) पीएमजीएसवाई को वर्ष 2000 से कार्यान्वित किया जा रहा है, ताकि जनगणना 2001 के अनुसार मैदानी इलाकों में 500+, पूर्वोत्तर और पहाड़ी राज्यों/संघ राज्य क्षेत्रों, विशेष श्रेणी क्षेत्रों (जनजातीय अनुसूची-V, पिछड़े जिले, रेगिस्तानी क्षेत्र) में 250+

और वामपंथी उग्रवाद से प्रभावित (एलडब्ल्यूई) प्रभावित जिलों में 100+ आबादी वाली पात्र संपर्कविहीन बसावटों को एकल बारहमासी सड़क के माध्यम से ग्रामीण संपर्कता प्रदान की जा सके। नए घटक पीएमजीएसवाई-IV के लिए जनसंख्या मानदंड जनगणना 2011 के अनुसार हैं।

पीएमजीएसवाई के तहत पात्र बसावटों को संपर्कता प्रदान की जाती है न कि राजस्व गांवों को। प्रधानमंत्री जनजाति आदिवासी न्याय महाअभियान (पीएम जनमन) के सड़क संपर्क घटक को पीएमजीएसवाई के एक भाग के रूप में कार्यान्वित किया जा रहा है ताकि विशेष रूप से कमजोर जनजातीय समूहों (पीवीटीजी) की शेष संपर्कविहीन बसावटों को संपर्कता प्रदान की जा सके। योजना की शुरुआत से अब तक पीएमजीएसवाई के तहत कुल 739 स्वीकृत बसावटों को जोड़ा जा चुका है और दाहोद में पीएम-जनमन के तहत 2 सड़कें स्वीकृत की गई हैं।

पीएमजीएसवाई के अंतर्गत जिलेवार जुड़ी बसावटों को कार्यक्रम की वेबसाइट लिंक: <https://OMMAS.nic.in/Progress Monitoring/Habitation Coverage Report> पर देखा जा सकता है।

पीएमजीएसवाई पर विभिन्न स्वतंत्र मूल्यांकन अध्ययनों से निष्कर्ष निकला है कि इस योजना से शिक्षा और स्वास्थ्य देखभाल सुविधाओं तक पहुँच में सुधार हुआ है, कृषि और गैर-कृषि दोनों क्षेत्रों में रोजगार सृजन सुगम हुआ है, और किसानों को बेहतर कृषि मूल्य प्राप्त करने में मदद मिली है। पीएमजीएसवाई सड़कों ने बच्चों, विशेषकर बालिकाओं को प्राथमिक विद्यालय स्तर से आगे अपनी शिक्षा जारी रखने के लिए बेहतर शिक्षा के अवसर प्रदान किए हैं। लोगों के लिए स्वास्थ्य सुविधाएँ सुलभ हो रही हैं। महिलाएँ इसकी प्रमुख लाभार्थी रही हैं, क्योंकि अधिकांश प्रसव सरकारी अस्पतालों में हो रहे हैं और वित्तीय निर्णयों में उनकी भागीदारी भी बढ़ी है, जो उनकी बाज़ार पहुँच में परिलक्षित भी होती है। यह योजना गरीबी उन्मूलन से संबंधित विभिन्न सतत विकास लक्ष्यों को भी प्राप्त करने में मदद करती है।

* * * * *